
झारखण्ड गजट 

असाधारण अंक 
झारखण्ड सरकार द्वारा प्रकाशित 


2 अग्रहायण , 1939 ( श० ) 


संख्या- 904 राँची, गुरुवार , 


23 नवम्बर , 2017 ( ई० ) 


खाद्य, सार्वजनिक वितरण एवं उपभोक्ता मामले विभाग 


- 


अधिसूचना 
7 सितम्बर , 2017 


संख्या - खा .प्र . 06 - 03 ( आ .व . अधि .) 01/ 2017 - 3818-- भारत सरकार के उपभोक्ता मामले, 
खाद्य एवं सार्वजनिक वितरण मंत्रालय के आदेश संख्या - का . आ . 2785 ( अ.) नई दिल्ली, दिनांक 
25 अगस्त , 2017 के द्वारा आवश्यक वस्तु अधिनियम, 1955 ( 1955 का 10) की धारा -3 द्वारा 
प्रदत्त शक्तियों का प्रयोग करते हुए, विनिर्दिष्ट खाद्य पदार्थो से अनुज्ञापन संबंधी अपेक्षाएँ , स्टॉक 
सीमा और संचलन निबंधन हटाना आदेश, 2016 में संशोधन किया गया है । इसके अनुरूप राज्य 
सरकार द्वारा निम्नवत् विनियम निर्धारित किये जाते है: 


1 . 


विनिर्दिष्ट खाद्य पदार्थों से ( अनुज्ञापन संबंधी अपेक्षाएँ, स्टॉक सीमा और संचलन निर्बधन ) 
हटाना आदेश , 2016 में क्रय, संचलन, विक्रय प्रदाय, वितरण या भण्डारण के संबंध में प्रयुक्त 
शब्दों और पदों को , 31 अक्टूबर , 2017 तक की अवधि के लिए वस्तु अर्थात् प्याज को 
प्रास्थगन में रखा जाता है | 


2 . 


बिहार पुनर्गठन अधिनियम 2000 की धारा 85 के आलोक में बिहार कंट्रोल आर्डर 1984 (14 
नवम्बर 2000 तक यथासंशोधित ) में किए गए प्रावधान पूर्वअधिसूचित वस्तुओं के अलावे 


झारखण्ड गजट ( असाधारण ) गुरुवार , 23 नवम्बर, 2017 
प्याज के संबंध में पुनः लागू होगा, जिसके अनुसार प्याज की स्टॉक सीमा निम्न प्रकार की 
जाती है : 


खादयान्न का नाम 


थोक ( मात्रा - क्विंटल में ) 


प्याज 


500- बी श्रेणी शहर 300 - सी श्रेणी शहर 


3. उक्त के परिप्रेक्ष्य में प्याज के व्यापारियों को सूचित किया जाता है कि वे अपना स्टॉक 

कंडिका- 2 में अंकित सीमा के अनुरूप ही रखें अन्यथा स्टॉक सीमा से अधिक पाये जाने पर 
उनपर सख्त कानूनी कार्रवाई की जाएगी । 


इस आदेश की कोई बात राज्य से बाहर स्थानों को प्याज के परिवहन , वितरण या व्ययन 
को प्रभावित नहीं करेगी और न ही इस वस्तु के आयात पर लागू होगी। परंतु आयातकत्र्ताओं 
को यह निदेश दिया जाता है कि वे प्याज के स्टॉकों की प्राप्तियों और उनके द्वारा धारित 
स्टॉकों की घोषणा करें । 


5 . 


इस संदर्भ में इस आदेश की कोई बात निम्नलिखित द्वारा धारण या रखें गए प्याज के 
स्टॉक में लागू नहीं होगी । 


( क ) सरकारी मद्दे स्टॉक ; या 
( ख) सरकार द्वारा या उसके द्वारा प्राधिकृत किसी अधिकारी द्वारा नाम निर्देशित 

मान्यता प्राप्त व्यौहारियों द्वारा उचित मूल्य की दुकानों के माध्यम से वितरण के 

लिए रखा गया स्टॉक; या 
( ग) मल्टीपल आउटलेट द्वारा रखा गया स्टॉक | 


ह०/ 
विनय कुमार चौबे, 
सरकार के सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

झारखण्ड गजट ( असाधारण ) 904- 200 


